



Kunsill Lokali |ebbu[- G]awdex
Triq il-Knisja, |ebbu[
Nru. tat-Telefon:- 21563056 Nru. tal-Fax:- 21563322
E-mail:- zebbug.gozo.lc@gov.mt Website:- zebbuggozo.com

AVVIJI MILL-KUNSILL LOKALI |EBBU{

IL-ĦINIJIET TAL-UFFIĊĊJU TAL-KUNSILL F' DAWN IL-FESTI TAL-MILIED U S-SENA L-ĠDIDA

Navżaw li l-Ħamis lejliet il-Milied u nhar l-aħħar jum tas-sena, l-24 u l-31 ta' Diċembru 2009, l-uffiċċju tal-Kunsill ser ikun miftuħ għall-pubbliku sa nofsinhar. Ɛruġ ta' rċevuti jsir sal-11.30 am. Is-Sibt is-26 ta' Diċembru 2009 u s-Sibt it-2 ta' Jannar 2010, il-Kunsill mhux ser ikun miftuħ għall-pubbliku. Minn nhar it-Tnejn l-4 ta' Jannar 2010 inkomplu bir-rutina normali wara li nkunu ċċelebrajna l-festi tal-Milied u l-bidu ta' sena ġdida.

IL-ĠBIR TAL-ISKART DOMESTIKU BIEB BIEB

Il-Ħamis 24 u 31 ta' Diċembru 2009 u s-Sibt 26 ta' Diċembru 2009 u t-2 ta' Jannar 2010, il-ġbir tal-iskart domestiku ser isir fis-1.30 pm. Dan is-servizz bħas-soltu jibda miż-Żebbuġ u jibqa' sejjer għal Marsalforn, il-Qbajjar u x-Xwejni. Dawn l-arranġamenti qegħdin isiru għal dawn il-ġranet ta' festi. **Nhar il-Milied u fl-ewwel jum tas-sena, mhux se jsir ġbir ta' skart.** Minn nhar it-Tnejn 4 ta' Jannar 2010, inkomplu bl-iskeda normali ta' ġbir tal-iskart.

Ta' min ifakkar li mis-sena d-dieħla ser nibdew inħallsu €20 għal kull tunnellata skart li tingabar. Nappellaw liċ-ċittadini tagħna biex immorru aktar għas-separazzjoni tal-iskart għax jekk ma nikkoperawx mas-sistema u niseparaw ma nkunux nistgħu nwettqu l-proġetti li għandna approvati mill-Kunsill. Aktar ma nwettqu l-proġetti li għandna programmati malajr aktar ikollna lokalita' sostenibbli.

IL-ĦARĠA GĦALL-ANZJANI TAGĦNA U L-PARTY GĦAT-TFAL TAL-LOKALITA'

Kif ħabbarna fl-aħħar sett ta' avvizi l-ħarġa għall-anzjani u l-party għat-tfal tal-lokalita' ser isiru nhar it-Tnejn li ġej it-28 ta' Diċembru. Fir-rigward tal-ħarġa għall-anzjani, ser nitilqu minn Pjazza l-Assunta fit-8.30 a.m. u nirritornaw għall-ħabta tas-2.00 p.m. Il-party tat-tfal ser jibda fis-2.30 p.m. sal-5.00 p.m. fiċ-Ċentru Parrokkjali. Għar-residenti ta' Marsalforn, il-Qbajjar u x-Xwejni ser nagħmlu arranġamenti meħtieġa skond il-bżonn.

Ta' min jinnota li fl-aħħar laqgħa tal-Kunsill Lokali nqala' argument minn membru tal-Kunsill dwar il-ħarġa għall-anzjani u ddikjara li ġibed l-attenzjoni tad-Dipartiment tal-Kunsilli Lokali. Għalhekk konna kostretti nitolbukom ħlas minimu ta' €5 għal kull parteċipant. B' sodisfazzjon ninnotaw li kull min kien applika biex jipparteċipa aċċetta li jħallas u ninsabu ċerti li jekk it-temp jippermetti din il-ħarġa għandha tirnexxi. Aħna li nieħdu ħsieb niktbu dawn l-avvizi nawguraw divertiment u ħarġa sabiħa kemm lill-anzjani kif ukoll lit-tfal tagħna. Programm dettaljat inqassmulkom fix-xarabank pero' fost postijiet li ser inżuru ser ikollna quddiesa fis-Santwarju tal-Kunċizzjoni tal-Qala, żjara u viżta lill-Adorazzjoni fil-Knisja tal-parroċċa tal-Qala u naraw presepju sabiħ fil-

knisja. Ser nesperjenzaw presepju sabiñ mill-għaqda tal-armar tal-Qala kif ukoll presepju ieñor fil-MUSEUM tal-Qala. Żjara lil Betlehem ġo Għajnsielem biex naraw x' għamlu ġdid mis-sena l-oħra. Sakemm qegħdin niktbu dawn l-avviżi ninsabu f' kuntatti biex inkomplu inżewwqu l-programm li għandna għalikom. Ser nispiċċaw il-ħarġa bl-ikla ta' nofsinhar fil-Cornicopia Hotel fix-Xagħra.

MIX-XOGĦLIJIET FIL-LOKALITA'

Issa li tajna bidu għall-kisi bit-tarmak ta' tlett toroq oħra, ninsabu nistennew it-testijiet tal-mejn tal-ilma li għamilna fi Triq il-Wied. Ma' Triq il-Wied ser niksu wkoll Triq il-Forn u parti minn Triq Santa Marija. Grazzi tal-għajnuna tas-Segretarjat Parlamentari għall-Konsultazzjoni Pubblika fl-Uffiċċju tal-Prim Ministru. Dawn it-toroq ser ikunu finanzjati mill-Fond għall-Proġetti Speċjali. Ma' dawn it-toroq għandna approvata Triq iċ-Ċnus li ser naraw li dan il-proġett ikun lest fl-iqsar żmien possibbli. Fl-avviżi li noħorġu fil-bidu tas-sena d-dieħla ser nagħtukom aktar dettalji dwar il-proġetti li għandna pprogrammati.

IT-TIŻJIN TA' ŻMIEN IL-MILIED

Minn dawn l-avviżi nixtiequ niringrazzjaw lil kull min ta s-sehem tiegħu biex komplejna żejjinna l-lokalita' tagħna għal dawn il-ġranet sbieñ ta' festi. L-atmosfera tal-Milied tinħass mal-lokalita' kollha, li jmiss hu li Ġesu Bambin isib post fil-qalb ta' kull wieħed u waħda minnha.

KALENDARJU TAL-KUNSILL

Qegħdin inqassmu wkoll Kalendarju mill-isbañ b' veduti tal-lokalita' tagħna. Ritratti bil-kortesija tal-kollega Viċi Sindku s-Sur Joe Bajada. Minn dawn l-avviżi, niringrazzjaw biex dan il-kalendarju setgħa jkun wieħed sabiñ u ta' livell għoli.

FESTI PAWLINI - ARTI, KULTURA U FIDI

Il-Kunsill approva abbozz ta' programm biex niċċelebraw Festi PAWLINI – ARTI, KULTURA U FIDI fil-lokalita' tagħna bil-għajnuna ta' Fondi Speċjali għal attivitajiet speċjali; Skema mnedija mis-Segretarjat Parlamentari għall-Konsultazzjoni Pubblika fl-Uffiċċju tal-Prim Ministru. Dan il-*weekend* ta' attivitajiet ser norganizzawh bil-partecipazzjoni tal-Kunsill Lokali tax-Xagħra kif ukoll b' kollaborazzjoni sħiħa mal-knisja ta' San Pawl f' Marsalforn. Programm dettaljat qiegħed jinħadem u nkunu nistgħu ngħaddulkom aktar il-quddiem.

IS-SINDKU CARMELO SALIBA, IL-VIĊI SINDKU JOE BAJADA MAL-KUNSILLIERA JOSEPH CAMILLERI, HARRY DEBONO U VICTOR REFALO FLIMKIEN MAL-ISTAFF TAL-KUNSILL JAWGURAW MILIED HIENI U S-SENA L-ĠDIDA MIMLIJA RISQ U BARKA LIR-RESIDENTI TAL-LOKALITA' KIF UKOLL LIN-NIES TA' RIEDA TAJBA.

Carmelo Saliba Sindku – Joe Bajada Viċi Sindku
Joseph Camilleri, Harry Debono, Victor Refalo Kunsilliera